

سمجھتے نہیں، ان کی آنکھیں ہیں مگر ان سے دیکھتے نہیں اور ان کے کان ہیں مگر ان سے سنتے نہیں۔ یہ لوگ جانوروں کی طرح؛ بلکہ ان سے بڑھ کر بھٹکے ہوئے ہیں، یہی وہ لوگ ہیں جو غفلت میں پڑے ہوئے ہیں۔“ [الأعراف 179]

✽ نال مثلول: آج کا کام کل پر ڈالنا۔ کسی کام میں نال مثلول کرنا وقت اور عمر برباد کرنے والی بلا ہے، افسوس ہے کہ لفظ ”عنقریب“ یا ”کچھ دیر بعد“ بہت سے مسلمانوں کی عادت بن گئی ہے۔ حسن بصریؒ کا قول ہے: ”نال مثلول یا آج کا کام کل پر ڈالنے سے بچو؛ کیونکہ تو آج کے لیے ہے اور کل کا کوئی بھروسہ نہیں۔“

غفلت اور نال مثلول دونوں کا مشترکہ پہلو کہلاتا ہے: ”سستی“ یہ وہ بلا ہے، جس سے اللہ کے حبیب ﷺ اپنی دعاؤں میں رب کی پناہ مانگتے تھے: ”اللّٰهُمَّ اِنِّيْ اَعُوْذُ بِكَ مِنَ الْكُسَلِ وَالْهَرَمِ وَالْمَأْتَمِ وَالْمَغْرَمِ وَمِنْ فِتْنَةِ الْقَبْرِ وَعَذَابِ النَّارِ وَمِنْ شَرِّ فِتْنَةِ الْغِنَى، وَاَعُوْذُ بِكَ مِنْ فِتْنَةِ الْقَبْرِ وَاَعُوْذُ بِكَ مِنْ فِتْنَةِ الْمَسِيْحِ الدَّجَالِ. اللّٰهُمَّ اغْسِلْ عَنِّيْ خَطَايَايَ بِمَاءِ الثَّلَجِ وَالْبَرْدِ وَنَقِّ قَلْبِيْ مِنَ الْخَطَايَا كَمَا نَقَّيْتَ الشُّوْبَ الْاَبْيَضَ مِنَ الدَّنَسِ، وَبَاعِذْ بَيْنِيْ وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ“ [صحيح البخاري ح: 6368، 6370، صحيح مسلم ح: 7046 عن عائشة] انتہائی قابل توجہ بات یہ ہے کہ اس دعائے نبوی کی مذکورہ متفق علیہ روایت میں ”سستی“ سے پناہ مانگنا کا ذکر ”سب سے پہلے“ آیا ہے۔

لہذا میرے مسلمان بھائیو! نال مثلول سے بچیں، چونکہ کل تک زندہ رہنے کی کوئی ضمانت نہیں، اگر کل کی زندگی کی ضمانت مل بھی جائے تو اچانک بیماری، کوئی رکاوٹ یا مصیبت سے راہ فرار نہیں۔ یاد رکھیے کہ دن کا ایک کام ہے اور ہر وقت کے تیس چند ذمہ داریاں ہوتی ہیں۔ لہذا مسلمان کی زندگی میں فرصت کا کوئی وقت نہیں ہے؛ جبکہ بندگی سے متعلق

اعمال میں نال مثلول کرنا ان کو چھوڑنے کا عادی بناتا ہے۔ ❀❀❀❀❀❀❀❀

مجھے گلہ ہے [مرسلہ: طالب/منیرہ محمد یعقوب گینتھادی۔ اولیٰ عالیہ]

❀ ان امیر والدین سے جو اپنی اولاد کو بے جالا لاڈ سے بگاڑنے کا باعث بنتے ہیں۔

❀ ان دوستوں سے جو ایک دوسرے کی چغلی کرتے ہیں۔ ❀ ان لوگوں سے جو اپنا وعدہ پورا نہیں کرتے۔

❀ ان لوگوں سے جو دوسروں کو تنہا کر دیتے ہیں۔ ❀ ان لوگوں سے جو غریبوں کی مدد نہیں کرتے۔

❀ والدین حضرات سے جو سگریٹ جیسی بری عادات کو ترک نہیں کرتے۔

❀ اساتذہ سے جو بچوں کو ٹھیک طرح سے نہیں پڑھاتے اور نہ ان میں دلچسپی رکھتے ہیں۔

صحابہ کرام ﷺ روئے زمین کا افضل طبقہ

شہید محراب حضرت عمر فاروق ﷺ

آپ ﷺ کے فضائل و مناقب:

آپ ﷺ کے فضائل و مناقب بسیار ہیں۔ ان سب کا تذکرہ اس مجالہ سریعہ میں ممکن نہیں۔ قرآن کریم میں اصحاب کرام ﷺ کے لیے اللہ جل شانہ کی طرف سے جو دلائل و مزید حث و ثناء وارد ہوئے ہیں۔ وہ آپ ﷺ اور خلفائے راشدین ﷺ کے لیے بطریق اولیٰ حاصل و ثابت ہیں۔ جن میں سے بعض کا تذکرہ گزر چکا ہے۔ ان کے علاوہ جو فضائل رسول اللہ ﷺ، اصحاب کرام ﷺ، علی مرتضیٰ ﷺ اور اہل بیت عظام ﷺ وغیرہ سے منقول ہیں، ان میں سے،، مشت نمونہ از خردارے،، نذر قارئین کریں گے۔

فضائل و مناقب احادیث نبوی میں:

۱۔ حضرت ابوہریرہ ﷺ سے روایت ہے کہ ایک دفعہ نبی ﷺ نے صبح کی نماز پڑھائی، پھر لوگوں کی طرف متوجہ ہو کر فرمایا: ”ایک آدمی گائے ہنکا تا جابہا تھا۔ اتنے میں وہ اس پر سوار ہوا، پھر مارا بھی۔ تب گائے نے کہا: ”ہم اس مقصد کے لیے پیدا نہیں کیے گئے ہیں، بلکہ ہم کھیتی باڑی کے واسطے پیدا کیے گئے ہیں۔“ لوگوں نے کہا: ”سبحان اللہ! ایک گائے بات کرتی ہے!“ آپ ﷺ نے فرمایا: ”میں اس واقعہ پر ایمان لاتا ہوں اور ابو بکر و عمر بھی۔“ حالانکہ وہ دونوں مجلس میں موجود نہ تھے۔ پھر فرمایا: ”ایک آدمی اپنے بھیڑ بکریوں میں تھا کہ اچانک بھیڑیا آ کر ایک بکری اٹھالے گیا۔ آدمی نے تعاقب کیا اور چھڑا لیا۔ اس پر بھیڑیا گویا ہوا: ”تم نے مجھ سے آج چھین لی، مگر درندوں کے روز اس کا رکھوالا کون ہوگا؟ جس روز میرے سوا ان کے لیے کوئی چرواہا نہ ہوگا۔“ حاضرین نے فرط تعجب سے کہا: ”سبحان اللہ! ایک بھیڑیا بول رہا ہے۔“ آپ ﷺ نے فرمایا: ”میں اس واقعہ کے صحیح ہونے پر یقین رکھتا ہوں اور ابو بکر و عمر بھی۔“ حالانکہ وہ دونوں مجلس میں موجود ہی نہ تھے۔ [السلولو والمرحان فیما اتفق علیہ الشیخان فضائل الصحابة ج: ۱۵۴] یعنی یہ دونوں ہستیاں رسول ﷺ جو کبھی بظاہر انہونی بات کرتے، اس پر مکمل یقین کرتے۔ اور ان کے ایمان و تصدیق کا درجہ بہت اونچا تھا۔

۲۔ حضرت ابو سعید خدری رضی اللہ عنہ سے روایت ہے کہ آپ ﷺ نے فرمایا: ”ایک بار میں سویا ہوا تھا، دیکھتا ہوں کہ لوگوں کو مجھ پر پیش کیا جا رہا ہے، اور وہ قمیص پہنے ہوئے ہیں۔ ان میں سے کچھ کے قمیص چھاتی تک ہیں، کچھ اس سے نیچے۔ مجھ پر عمر رضی اللہ عنہ کو پیش کیا گیا، ان پر ایک قمیص تھی جسے وہ کھینچتے چلے جا رہے تھے۔ صحابہ رضی اللہ عنہم نے پوچھا: آپ نے اس کی کیا تعبیر فرمائی؟ فرمایا ”اس کی تعبیر دین ہے۔“ [سابقہ حوالہ حدیث 1546]

۳۔ حضرت عبداللہ بن عمر رضی اللہ عنہما سے روایت ہے کہ میں نے رسول اللہ ﷺ سے فرماتے ہوئے سنا: ایک دفعہ میں سویا ہوا تھا کہ میرے لیے دودھ کا پیالہ لایا گیا جسے میں نے پی لیا، یہاں تک کہ اس کی سیرابی کا اثر میں نے ناخنوں پر ظاہر دیکھ لیا۔ پھر میں نے بچا ہوا حصہ عمر رضی اللہ عنہ کو دیا۔“ لوگوں نے پوچھا: اس کی آپ نے کیا تعبیر فرمائی؟ فرمایا: ”اس کی تعبیر علم ہے۔“ [سابقہ حوالہ حدیث 1547]

۴۔ حضرت ابو ہریرہ رضی اللہ عنہ کہتے ہیں کہ میں نے نبی ﷺ کو فرماتے ہوئے سنا: ”ایک بار میں سویا ہوا تھا کہ میں نے اپنے آپ کو ایک کنواں پر بیٹھا دیکھا جہاں ایک ڈول رکھا ہوا تھا۔ میں نے جتنا اللہ نے چاہا پانی نکالا..... پھر وہ ایک بڑے ڈول میں تحویل ہوا، اسے میرے ہاتھ سے عمر رضی اللہ عنہ نے لیا۔ میں نے لوگوں میں سے کسی ماہر کار کو نہیں دیکھا عمر رضی اللہ عنہ جیسا پانی نکالتے ہوئے یہاں تک کہ لوگوں نے اپنے اونٹوں کو باڑھ پہ لٹا دیا۔“ [سابقہ حوالہ ح ۱۵۴۸]

۵۔ حضرت ابو ہریرہ رضی اللہ عنہ اور جابر رضی اللہ عنہ کہتے ہیں کہ ہم نبی ﷺ کے پاس بیٹھے ہوئے تھے کہ آپ نے فرمایا: ”ایک بار میں سویا ہوا تھا، میں نے خود کو جنت میں دیکھا۔ ناگہان ایک عورت پر نظر پڑی جو ایک محل کے نزدیک وضو کر رہی تھی۔ میں نے پوچھا یہ محل کس کا ہے؟ لوگوں نے کہا: یہ عمر بن خطاب رضی اللہ عنہ کا ہے۔ پھر مجھے اس کی غیرتِ نفس یاد آگئی تو میں پیچھے لوٹ آیا۔ یہ سننا تھا کہ عمر رضی اللہ عنہ رو پڑا اور کہا: کیا آپ پر بھی غیرت کروں اے اللہ کے رسول؟! [سابقہ حوالہ ح ۱۵۵۰] بخاری شریف کی حدیث نمبر ۳۶۷۹ کے مطابق وضو کرنے والی عورت حضرت رمضاء ام سلیم زوجہ ابوطلمحہ رضی اللہ عنہا تھی۔

۶۔ حضرت سعد رضی اللہ عنہ کی ایک تفصیلی روایت میں ہے کہ رسول اللہ ﷺ نے آپ ﷺ سے فرمایا: ”اس ذات کی قسم جس کے ہاتھ میں میری جان ہے، جب بھی شیطان کسی گلی میں چلتے ہوئے تجھ سے ملا تو اس نے تیری گلی کو چھوڑ کر دوسری گلی کی راہ لی۔“ [سابقہ حوالہ ح ۱۵۵۲]

۷۔ حضرت ابو موسیٰ اشعری رضی اللہ عنہ کی ایک لمبی حدیث میں ہے کہ نبی کریم ﷺ اریس نامی کنویں پر گئے جو کہ ایک باغ میں تھا، آپ ﷺ دونوں پیر لٹکا کر اس کی منڈیر پر بیٹھے۔ اتنے میں ابو بکر رضی اللہ عنہ آگئے، وہ نبی ﷺ کی اجازت پا کر داخل ہوئے۔

آپ ﷺ نے انہیں جنت کی خوشخبری دی اور وہ رسول اللہ ﷺ کے ساتھ منڈیر پر پاؤں لٹکا کر بیٹھ گئے۔ تھوڑی دیر بعد عمرؓ آئے میں نے عرض کیا: یہ عمرؓ ہے اور اجازت کا خواہاں ہے۔ فرمایا: اسے اجازت دو اور جنت کی خوشخبری سناؤ۔ پھر وہ بھی منڈیر پر پیر لٹکا کر بیٹھ گئے۔ [بخاری فضائل الصحابة باب ۵ ح ۳۶۷۴]

۸۔ حضرت انسؓ کہتے ہیں کہ نبی ﷺ، ابوبکرؓ، عمر اور عثمانؓ احد پہاڑ پر چڑھے، وہ لرزنے لگا۔ آپ ﷺ نے فرمایا: ”احد ٹھہر جا! اس لیے کہ تجھ پر ایک نبی، ایک صدیق اور دو شہید جلوہ افروز ہیں۔“ [بخاری ح ۳۶۷۵]

فائدہ: مؤخر الذکر دونوں ہستیوں کا شہادت عظمیٰ سے ہمکنار ہونا پہلے سے ثابت شدہ پیشینگوئی تھی۔

۹۔ حضرت ابو ہریرہؓ کہتے ہیں کہ نبی ﷺ نے فرمایا: ”تم سے پہلی امتوں میں الہام الہی والے لوگ گزر چکے ہیں۔ اگر میری امت میں کوئی ایسا شخص ہے تو وہ عمرؓ ہے۔“ [بخاری ح ۳۶۸۹]

۱۰۔ حضرت عبداللہ بن عمرؓ کہتے ہیں کہ نبی کریم ﷺ نے فرمایا: ”اللہ تعالیٰ نے حق بات کو عمرؓ کی زبان اور دل میں ڈال دیا ہے۔“ [جامع الترمذی، مسند احمد]

۱۱۔ آپ ﷺ سے روایت ہے کہ ہم نبی کریم ﷺ کے دور مسعود میں لوگوں کے درمیان ایک دوسرے پر فضیلتوں کا تذکرہ کیا کرتے تھے۔ چنانچہ ہم سب سے پہلے ابوبکرؓ کو، پھر عمرؓ کو، پھر عثمانؓ کو افضل قرار دیتے تھے۔“ [بخاری فضائل الصحابة ح ۳۶۵۵] تاریخ ابن عساکر میں ہے کہ یہ افضلیت خلافت کے بارے میں تھی۔ [فتح الباری]

۱۲۔ آپ ﷺ سے دوسری روایت میں ہے: ”عثمانؓ کے بعد اصحاب رسول اللہ ﷺ کو ایسے ہی چھوڑ دیتے تھے۔ اور ایک کو دوسرے پر فضیلت نہیں دیتے تھے۔“ [بخاری، ابوداؤد] خثیمہ بن سلیمان نے فضائل صحابہ میں آپ ﷺ کی یہ روایت نقل کی ہے کہ اس بات کو نبی کریم ﷺ سن لیتے اور کوئی نکیر نہ کرتے۔“ [تنقیح الرواة شرح المشکوٰۃ]

۱۳۔ حضرت ابوداؤد شقیق بن سلمہؓ سے روایت ہے کہ رازدان نبی ﷺ حضرت حذیفہؓ نے کہا: ہم عمرؓ کے پاس بیٹھے ہوئے تھے کہ آپ نے پوچھا: فتنوں کے متعلق نبی ﷺ کا فرمان تم میں سے کس کو یاد ہے؟ میں نے کہا: مجھے یاد ہے۔ فرمایا: تم تو اس پر جرات مند ہو۔ میں نے کہا: ”آدمی کا فتنہ اپنی فیملی میں، مال و جائیداد میں، اولاد میں، اور پڑوسی میں ہو تو نماز، روزہ، صدقہ و خیرات، امر بالمعروف و نہی عن المنکر کفارہ بنتے ہیں۔“ فرمایا: میری مراد یہ نہیں ہے، بلکہ وہ ابتلاء و پر آشوب فتنے ہیں جو سمندر کی طرح ٹھاٹھیں ماریں گے۔ میں نے کہا: ”امیر المؤمنین! آپ کو اس سے کوئی خطرہ نہیں، آپ اور اس کے درمیان ایک بند دروازہ ہے۔“ پوچھا: اسے توڑا جائے گا یا کھولا جائے گا؟ کہا: اسے توڑا جائے گا۔ فرمایا: ”پھر تو

کبھی بند نہ ہوگا۔“ ہم نے پوچھا: کیا عمرؓ جانتا تھا کہ دروازہ کون ہے؟ حدیثہؓ نے کہا: ”بالکل، جس طرح دن کے بعد رات کی آمد یقینی ہے۔ میں نے اسے ایسی حدیث بیان کی ہے جو پہلی قسم کی نہیں۔ ہم تو حضرت حدیثہؓ سے پوچھنے سے ڈرے تو ساتھی مسروق کو حکم دیا کہ حدیثہؓ سے پوچھیں۔ انہوں نے پوچھا تو جواب ملا کہ وہ دروازہ خود عمرؓ ہے۔ [بخاری مواقت الصلاة باب 4 ح 520]

آپؓ کے فضائل و علوم مقامی اصحاب نبیؐ کے نزدیک:

✽ محمد بن علی المرتضیٰ المعروف ابن الحنفیہؒ کہتے ہیں کہ میں نے اپنے والد محترم سے پوچھا: نبیؐ کے بعد سب سے افضل شخص کون ہے؟ کہا: ”ابوبکرؓ“ میں نے پوچھا: پھر کون؟ کہا: ”پھر عمرؓ“۔ اب میں ڈر گیا کہ کہیں عثمانؓ کا نام نہ لے۔ چنانچہ میں نے کہا: پھر آپ ہوں گے؟! کہا: میں تو مسلمانوں میں سے ایک عام فرد کے علاوہ کچھ نہیں۔ [بخاری باب 5 ح 3671]

یہ آخری بات آپؓ نے فرط تواضع و فردتی سے کہا ہے۔ ورنہ آپؓ اس دور کے مسلمانوں میں ایک اعلیٰ مقام و مرتبہ رکھتے تھے۔ بڑے کریم انفس لوگ ہمیشہ دوسروں کو اعلیٰ مقام دیتے ہیں اور خود نمائی سے حد درجہ پرہیز کرتے ہیں۔

✽ حضرت انسؓ کہتے ہیں: ایک شخص نے نبیؐ سے پوچھا: ”قیامت کب ہوگی؟“ فرمایا: ”تو نے اس کے لیے کیا تیاری کر رکھی ہے؟“ جواب ملا: کچھ نہیں، مگر یہ کہ میں اللہ اور اس کے رسولؐ سے محبت رکھتا ہوں۔“ فرمایا: ”تو اپنے محبوب لوگوں کے ساتھ ہوگا۔“ انسؓ کہتا ہے کہ رسول اللہؐ کے اس فرمان سے کہ ”تو اپنے محبوب لوگوں کے ساتھ ہوگا“ ہمیں اتنی خوشی ہوئی جتنی کسی اور چیز پر نہیں ہوئی تھی۔ میں نبی کریمؐ اور ابوبکرؓ و عمرؓ سے محبت کرتا ہوں۔ مجھے امید ہے کہ ان کی محبت کی بدولت ان کے ساتھ ہوں گا، اگرچہ ان کا جیسا عمل میں نے نہیں کیا ہے۔“ [بخاری ح 3688]

✽ حضرت ابوذر غفاریؓ کہتے ہیں کہ اللہ تعالیٰ نے حق بات عمرؓ کی زبان پر رکھی ہے جسے وہ کہتا ہے۔ [مسند احمد، مستدرک حاکم، تاریخ ابن عساکر]

✽ حضرت عبداللہ بن عباسؓ کہتے ہیں: آیت ﴿وَسَاوِرْهُمْ فِی الْأَمْرِ﴾ ابوبکر و عمرؓ کے بارے میں اتری ہے۔ آپ دونوں، نبی علیہ الصلاة والسلام کے خصوصی ساتھی، وزیر و مشیر اور مسلمانوں کے باپ تھے۔ [تفسیر ابن کثیر]

حضرت عمرؓ اور اہل بیت کے مابین مضبوط روابط:

آپؓ دیگر صحابہ کرامؓ کی طرح اہل بیت اطہارؓ سے غیر متزلزل محبت و عقیدت اور روابط رکھتے تھے۔ یہ عقیدت

وا احترام ایک دوسرے کی مدح و ثنا، نصرت و تعاون، اخلاص و خیر خواہی، اسمائے گرامی، رشتہ داری اور دامادی کے تبادلے کی شکل میں روز روشن کی طرح عیاں تھا۔

علی مرتضیٰ ؑ کے نزدیک آپ ؑ کا مقام و مرتبہ: فضیلت ابو بکر و عمر میں آپ ؑ کے کچھ اقوال پچھلے عنوان میں گزر چکے ہیں۔ باقی کچھ فرامین مرتضوی پیش خدمت ہیں:

آپ ؑ فرماتے ہیں: ”ہم اس بات کو بعید نہیں سمجھتے تھے کہ سکینت حضرت عمر ؓ کی زبان سے ادا ہوتی ہے۔ [دلائل النبوة، سنن سعید بن منصور، حلیۃ الاولیاء] اس کی سند حسن ہے۔ اور یہ قول حضرت عبداللہ بن مسعود ؓ اور طارق بن شہابؓ سے بھی مروی ہے۔ [تفہیم الرواۃ شرح المشکوٰۃ]

ابو مریمؓ کہتے ہیں کہ میں نے علی ؑ کے جسم پر ایک کبیل دیکھا، جس کے کنارے گھس چکے تھے۔ میں نے کہا: ”امیر المؤمنین! آپ اس کبیل کو اتار پھینکیں اور کوئی دوسرا کبیل اپنے منہ پر اوڑھ لیں۔ یہ سنتے ہی آپ نے وہ کبیل اپنے منہ پر ڈال دیا اور زار و قطار رونے لگا۔ میں نے کہا: امیر المؤمنین! اگر مجھے پہلے معلوم ہوتا کہ میری اس بات کا آپ پر اس قدر ناخوشگوار اثر ہوگا، تو میں یہ بات کبھی نہ کہتا۔ فرمایا: ”یہ کبیل میرے دوست نے پہنایا تھا۔“ میں نے عرض کیا: آپ کا دوست کون تھا؟ فرمایا: ”عمر بن خطاب ؓ، انہوں نے اللہ سے خلوص کا معاملہ کیا تو اللہ نے ان کے ساتھ خیر خواہی کا معاملہ کیا۔“ [مصنف

ابی بکر ابن ابی شیبہ ح ۴۲، ۱۲۰]

عبد خیرؓ کہتے ہیں کہ علی ؑ سے میں نے یہ کہتے ہوئے سنا کہ ”بیشک عمر ؓ تو نیک یافتہ اور معاملات میں درست فیصلہ کرنے والا تھا۔ واللہ میں کسی چیز میں تبدیلی نہیں لاؤں گا، جسے عمر ؓ نے سرانجام دیا ہو۔ [بخاری تاریخ کبیر ۴/۲۴۵]

آپ ؑ نے امیر معاویہ ؓ کو لکھا: ”اللہ تعالیٰ نے آپ (ﷺ) کے لیے مسلمانوں میں سے کچھ مددگاروں کا انتخاب کیا، چنانچہ وہ آپ ؑ کے پاس اسلام میں اپنے اپنے فضائل و مراتب کے حساب سے مقام رکھتے ہیں۔ ان میں سے اسلام میں سب سے افضل جیسا کہ تیرا خیال ہے اور اللہ و رسول ﷺ کے لیے سب سے زیادہ ناصح خلیفہ صدیق ؓ ہے، پھر خلیفہ کا خلیفہ فاروق ؓ ہے۔ مجھے عمر دینے والے کی قسم! بیشک ان دونوں کا مقام اسلام میں بہت اونچا ہے۔ اور ان دونوں کی وفات اسلام کے لیے ایک کاری زخم ہے۔ پس اللہ تعالیٰ ان دونوں پر رحم فرمائے۔ اور ان دونوں کی اچھی خدمات کا صلہ عطا کرے۔“ [ابن میثم بحرانی: شرح نہج البلاغہ]

امام محمد باقرؑ کے نزدیک آپ ؑ کا مقام: کثیر النواء کہتے ہیں: میں محمد الباقربین علی زین العابدین پر